

५ — सौभाग्य मयी अमां :

धन्य आ मिठी अमडि कौशल्या देवी ! तंहिजी चरण रज  
तां सदिके वजां । कींअ न प्यार में मगनु थी पंहिजे कोमल कुमार  
जे दिव्य अंबनि खे होरे होरे सुगंधी उबटिणों करे सरयू अ जे  
नृमल जल सां इशनानु कराये, अखड़ियुनि में ठण्डो ठण्डो अंजनु  
पाए, गऊ रोचन जे तिलक सां मुखड़ो संवारे, लटूरी लटिकनि  
मां अनूपम चंद्र वदनु दिसी शरार जी सुधि बुधि भुलाए थी छद्दीं ।

अमां अमां ! करे तुहिंजी मोद मयी गोद में त्रिभुवन पति पलिजी  
बाल विनोद थो करे । देवताऊं बि चवनि था त सभिनी अवध  
वासियुनि जे सुकृतनि जो खेतु थियो आहे जंहि खे स्नेह  
मई जननी साह साह में सींचे रही आ ! मायड़ी धन्य आ ।  
बाबो धन्य आ ! प्यारो परिवार धन्य आ ! जेके पल पल में  
लालन जी ललित जी लीला दिसी प्रेम रस जा प्याला था पियनि ।  
कवियुनि जे जीअ जा जीवन, पंहिजे लालु लालु तरियुनि वारनि  
चरण गुलिड़नि सां, हंसनि खां सुहिणी चालि सां प्रेमियुनि जे प्राणनि  
खे पालिनि था । शोभा जी दढी अ में रस रूप जो दीपकु  
जागी रहियो आहे । जेके बाल कलोलनि जे मिठी हीर सां झिलमिलि

करे देव दुर्लभ दानु था करिन । भाइइनि सहित श्री राम लालु  
प्रेमियुनि जा मिठा गान बुधी गदि गदि थो थिए ।

अमां ! भला चक्रवर्ती महाराज खां सवाय चोदहं लोकनि  
में बियो केरु अहिड़ा सुख माणींदो ।

धन्यु आं मिठी अमां, धन्यु आं ।